

проза

проза

---

## Васіль Быкаў

---



...кожная вялікая мэта патрабуе  
вялікіх намаганьняў і няменных ахвяраў...

---

## Прыпавесці

*МУРАШКІ*

*Памяці Уладзіміра Караткевіча*

Ніколі і нікому з зямных істотаў ня бачны Пан Бог сядзеў на камяністым пагорку ля здаўна прывабнага для яго Тыверыядскага возера і стомленым позіркам азіраў бязлюднае навакольле.

Ён апусыціся на зямлю ў апошнюю суботу ліпеня. Пералёт ад галактыкі NGC-6240 стаўся нялёгкі нават і для Пана Бога — магнітныя буры каля Скарпіёну, д'ябальская гравітацыя ў раёне Вялікай Чорнай дзіры, метэарытны дождж з нуклеярным градам па ўсёй паласе Млечнага шляху. Што і казаць: Сусьвет, створаны Богам, яўна выпадаў з-пад ягонае ўлады. Думаў, што ўжо на Зямлі так ня будзе, на Зямлі павінна

панаваць ціш ды лагода, і стомлены Пан Бог нарэшце адпачне.

На Зямлі ён даўно ўжо ня быў, заняты тытанічнымі справамі ў іншых сусьеветах, меркаваў, што зямляне няблага абжыліся без яго, і Пан Бог ім непатрэбны. Што ж, паводле свае натуры ён быў талерантны і да-пушчаў часам такое, што і ня трэба было б дапушчаць. Але ж ён пакінуў тут не якіх кузурак — стварыў адмысловых істотаў Гома сапіенс у асобах дзяўчыны Евы і хлопца Адама, надзяліў іх прыгажосцю і лагодай. Ужо яны павінны былі палаходзіць зямное жыцьцё ў райскім куточку Сусьевету. Ды, відаць, ён памыліўся. Не наладзілі нічога ягоныя сапіенсы, а тое прыўкраснае, што ён ім пакінуў, збаёдалі бяз рэшты. Як Пан Бог прачытаў у Нябесных сферах, шмат прыкрага адбылося на зямлі за якіх пару мільёнаў гадоў ягонай адсутнасці, і тое напаўняла Боскую істоту нязбытнай скрухай і самотай.

Найперш гэтая пакінутая ім на зямной гаспадарцы парачка адцу-ралася Боскага запавету, спакусілася на грэх, і людства начало бурна пладзіцца. Што пладзіцца, тое хай сабе, калі б разумна і па добрасты. Дык жа не! Адамавы дзецы ўдаліся зусім не ў памяркоўнага Адама, а хто ведае ў каго яны ўдаліся. Яшчэ змалку пачалі дурэць і сварыцца, падросшы, зусім перасталі слухаць бацькоў, навучыліся лайдачыць і піць — не ваду нават, а нейкае д'ябальскае пітво, названае віном. Пан Бог ніякага віна на зямлі не рабіў, хіба пасеяў дзе-нідзе салодкі вінаград — для малых і жанчынаў; мужчыны ж павінны былі паляваць на дзічыну і харчавацца мясам. Дык не, найперш мужчынам захацелася віна, якое рабіла іх дурнямі і натхняла на бойкі. А дзе бойкі, там кроў і рабаўніцтва, якое стала дужа прыбытовым промыслам. Хто болей забіваў, той і рабіўся болей багаты, болей падграбаў пад сябе іншых і прагніў улады. Стварылася няроўнасць, зайдрасць да болей удачлівых, зьявілася варажнечка. Зайдрасці і варажнечы спрыялі жанчынам, якія мудра ўхіляліся ад забойства, але ўмелы натхнялі на тое мужчынаў, маючы з гэтага сваю карысць.

Жыхарства на Зямлі расло, і разам з ім распаўзalіся па ашарах варажнечка і забойства, якія назвалі войнамі. Сыпярша ваяваў род з родам. Адзін род дашчэнту выбіваў іншы род, мяркуючы, што, перамогшы, адпачне ў міры. Дзе там! На зъмену пераможанаму роду паўставаў іншы, пакрыўджаны, якому даўно нехапала выпасу для яго козаў, і ён мкнуўся захапіць суседні. Як усе выпасы, пагоркі і даліны апынуліся захопленыя, варажнечка і войны на тым не спыніліся.

Аказалася, што некаторыя з плямёнаў маюць ня чорныя, а сьветлыя валасы і зараз жа ўсчалася новая барацьба паміж чорна і сьветлавалосымі. На той раз перамаглі сьветлавалосыя. Кінулі дзікім зъявярам трупы пераможаных чарнавалосых і пачалі сьвяткаваць перамогу. Сьвятковалі доўга і ўрачыста, здавалася ворагаў паблізу не засталося. Але яшчэ ў час сьвяткавання самыя пільныя заўважылі, што хрысьціцца сьветлавалосыя неаднолькава — адны двума пальцамі, а іншыя — трывма. Быў скліканы вялікі Сінкліт, які вырашыў, што хрысьціцца двумя пальцамі няправільна, што за тое трэба караць. Двухпалыя

пачалі ўпарціцца ва ўласным звычаі, і іх пачалі перасьледваць: лавіць, саджаць у цямніцу, некаторых нават тапілі ў рэчках — на корм рыбам і ракам. Такім чынам амаль панішчылі ўсіх двухпалых, тыя каго ўтапіць не пасьпелі, перакваліфікаваліся ў трохпалых. Але тады за двухпалых заступіліся нейкія заморцы — ня так за людзей, як за нейкую выдуманую справядлівасць. Пачалася вайна з чужынцамі. Съветлавалосыя біліся ўпарта, некалькі гадоў, перасталі нават араць і сеяць, усchaўся вялікі мор, але спыніць вайну было нельга, бо вайну назвалі Свяшчэннай. Тая вайна выдалася самай доўгай, ёй было аддадзена некалькі пакаленіньняў. Апошняя з іх ужо і ня памяталі, з чаго ўсё пачалося і, калі старыя казалі, што — праз пальцы, не маглі паверыць: такое глупства! Хай бы хрысьціліся, як хацелі. Але ўсё роўна ішлі ў бой і гінулі, забіваючы ворагаў — спыніць вайну было нельга. Ведама, што пачаць вайну можа і дурань, а спыніць яе ня дадзена і Пану Богу.

Тая вайна сама скончылася, бо скончыліся сілы з абодвух бакоў. Съветлавалосыя палічылі, што перамога на іхнім баку. Заморцы былі іншае думкі. Запанавала няпэўнае перамір'е. Бакі трохі спачылі і тады агледзеліся, што ваявалі ня ўсе аднолькава. Шмат загінула, іншыя зьненамагліся, ды выжылі. Але знайшліся і такія, што нават забагацелі з вайны: занялі пасады, збудавалі шыкоўныя халупы пад шырачэным пальмавым лісъцем, захапілі мяккія гамакі з сінтэтыкі, ад ворагаў навучыліся, есьці ня палачкамі, як раней, а глыбокімі лыжкамі. Прэзгод пасыля той перамогі ў вялікай вайне пачалася ўнутраная вайна, ды такая лютая, што Пан Бог цяпер думаў, лепш бы ўжо гэтых съветлавалосыя атрымалі паразу. Кожны ненавідзеў іншага, брат рэзаў брата, дзеці цураліся бацькоў — пачуцьцямі кіравала варажнечка і зайдзрасыць. Усе крычалі аб нейкай справядлівасці, пра якую нічога ня чуў і ня мог зразумець таго слова нават сам Пан Бог. І ён дужа сумніваўся, што тое разумелі людзі, якія пралілі за яе столькі крыві.

Але і грамадзянская вайна была скончаная. Справядлівасці не дамагліся, затое парэзалі ці ня большую палавіну насельнікаў. Жывыя не спраўляліся хаваць мёртвых. А то і не хавалі — такая нянявісьць нават да мёртвых панавала ў народзе. І не хавалі б ніколі, калі б дух ад нежывых целаў ня быў гэткі нясьцерпны. А пахаваўшы, тут жа магілы раўнялі з зямлёй, каб не засталося і знаку. (Пан Бог, аднак, усё бачыў, для яго ня трэба было адмысловага знаку).

Былі і яшчэ вялікія, съвятыя і татальнія войны — за землі, ідэі, нацыянальныя інтарэсы. Былі чатыры вайны за справядлівасць, трэ — за зьняважаную праўду і нават вайна супраць войнаў — можа, самая жорсткая сярод іншых.

У час кароткага перадыху было выяўлена, што ўвогуле ваявалі дарма, ніводная вайна ня вырашыла ніводнай проблемы, а толькі спароджала нямала новых. Але хто вінаваты? Ну вядома ж, вінаватыя мужчыны. Гэта з іх ліку былі генералы і палкоўнікі, якіх узнагароджвалі, шанавалі, якім съпявалі пранікнёныя гімны. А яны падвялі. Ужо жанчыны напэўна б ваявалі лепш і хутчэй здабылі перамогу. Усchaўся новы глабальны рух фемінізму. Жанчыны падняліся на мужчынаў.

То ўжо напэўна была самая жахлівая і доўгая вайна на Зямлі. Змагаліся ня толькі з людзьмі, але і з людскімі пачуцьцямі. Найгоршым лічылася праклятае абодвумя бакамі пачуцьцё каханьня, праз якое і пачалася глабальная варажнечка. Закаханых пачалі караць самаю страшнай карай, для чаго давялося выдумаць электрычнасць і расчапіць атам. Каҳаць было дазволена толькі аднаго чалавека — галоўнага Ката і ягонае начынне — шырокую сякеру. Сякеру, заўжды вострую і блішастую, дык дужа кахалі жанчыны. Казалі, яе дотык да далікатных шыяў быў непараўнальнай пяшчотны. Але як Кат па старэй ад нялёгкае працы, каханье да яго стала мала папулярным нават сярод жанчынаў. Ды й то — каму патрэбны нямоглы кат? Быў кінуты лозунг: каханье замяніць на нянавісць! Нянавісць разумелася шырока і з абодвух бакоў была прызнаная за агульначалавечую маральную каштоўнасць. Тоё ні ў мужчынскім ні ў жаночым лагеры не выклікала пярэчанья і нават на пэўны час кансалідавала нацыю ў яе съятой барацьбе за вынішчэнне.

І во — вынішчыліся.

Учора Пан Бог паціху абліяцеў на аблачыне ўсю зямлю і нідзе ня згледзеў нікога. Толькі сярод джунгліяў ля Амazonкі варушыліся ў лістотце нейкія стварэнні, а так усе загінулі; пагоркі і выпасы былі пустельныя, — ні гарадоў, ні паселішчаў, ні якіх халупаў. Асабліва ўразіў Пана Бога кавалак сушки на поўнач ад рэчкі Прывіці — такі быў сладкі куточак, не гарачы і не съцюдзёны, некалі поўны зьверыны, рыбы і птушак, аддадзены неблагому працевітаму племню дрыгавічоў. І што сталася? Засыпаліся нуклеярамі, здурнелі і вымерлі. Во і рабі людзям дабро!

Стала зразумела Пану Богу, што ўсё трэба пачынаць спачатку.

Але каму пачынаць? Ясна, што людзям няварта давяраць тое. Ужо аднойчы было даверана і што атрымалася? Сорам адзін.

Порсткая чародка чорных мурашоў сноўдала каля босых, натруженых за даўгое жыцьцё Боскіх ног. Адзін муравейка, мабыць, самы з іх съмелы, борзыдзенка ўскараскаўся на Боскі вялікі палец і раздумна зьнерухомеў. Пан Бог съпярша памкнуўся яго стрэсыці прэч, ды падумаў: а можа, г э т ы м? Будуць сабе мітусіцца, рупіцца, бяз сваркі і варажнечы, грахоў ды эмоцыяў.

Сапраўды, варта было падумаць.

2001

## РЭДКІ ДАР

Добрая была краіна — мяккая прырода, спрыяльны клімат, працевіты люд. А не шанцевала. Не было ладу ў грамадстве, варажнечка і барацьба кланаў і рэгіёнаў давялі народ да галечы. Змагаліся ў магістраце, біліся ў карчмах і па плошчах. Людзі казалі: усё таму, што няма здатнага валадара. Валадары спрэс траплялі няўдалыя, асабліва апошні. Тэрмінова трэба было выбраць лепшага, разумнейшага. Каб клапаціцца пра край, а ня толькі пра сябе і сваю радню.

Абралі новага — здаецца, адукаванага і паважнага, як і дамагаліся старэйшыя. Ужо гэты быў і разумны, і сталы, гадоў пад 70, паводзіў сябе спаважна, — важна сядзеў у презідымуме, важна хадзіў і мовіў.

Усьміхаўся рэдка, быў строгі да падначаленых. Ён меў цвёрдыя ўстаноўкі ва ўсім — у гаспадарцы і гандлі, ведаў, як найлепш спаганяць падаткі і караць нядоймшчыкаў, каб багацела казна. Дужа паважаў традыцыі продкаў і нікому не даваў адступіцца ад іх. Але менавіта тое і выклікала незадавальненіе маладзейшых, якія казалі, што падаткі празъмерныя, мытні рабуюць гандляроў, а чыноўнікі бяруць непамерны хабар. Маладыя запатрабавалі дазволу жаніцца ў 20 гадоў, а не ў 25, як было раней устаноўлена. Ну і салдатчына. Каб салдатаў ня мелі права біць ні фельдфебелі, ні афіцэры, а толькі генералы. (Меркавалі, што ў старых генералаў ня надта дужыя кулакі).

На вялікім сходзе тое было прызнана разумным, і старога валадара, які не пагаджаўся, скінулі. Абраў новага, маладога, энергічнага, — думалі: ужо ён навядзе парадак. І ён пачаў энергічна наводзіць. Найперш пасадзіў у турму ўсіх нязгодных, звольніў старых генералаў, на іх месцы пасадзіў маладых, як сам. Узяўся апантана развязвіваць спорт, бо сам гуляў у шэсцьць спартовых гульняў, уключна з футбольам і волейболам. У краіне ўзяліся будаваць стадыёны, лядовыя палацы, трэкі ды іпадромы. Наладжвалі спаборніцтвы з суседзямі, якіх, вядома ж, перамагалі. Тое выклікала незадавальненіе ў суседзяў, казалі: пудлуюць, прымаюць допінгі. Спартовая напачатку варожасць праз шэраг гадоў прычынілася да вялікай вайны, у якой сам Валадар узяўся камандваць войскам. Ды атрымаў паразу. Ад злосці ён загадаў расстреляць сваіх камандзіраў, што было неадкладна зроблена, але і сам захварэў на нейкую псіхічную хваробу, якая яго суткамі трэсла, бы ў ліхаманцы. Давялося выбіраць новага Валадара.

На гэты раз новым абраў не маладога і не старога, не сьвятара і не вайскоўца — памяркоўнага вучонага з тутэйшай вучэльнай катэдры. Гэты пра ўсё разважаў з пазіцыяў навукі, тэалогіі і асьветы. Перш, чым падпісаць які Указ, абгрунтоўваў яго з пазіцыяў высокай маралі і крыштальнай этикі, шмат гадоў біўся над выпрацоўкай сталай нацыянальнай ідэі. Пакуль ён рабіў тое, раскрылі казну, а ён ніводнаму казнакраду нават не адсек рукі — казаў: тое амаральна, съмяротную кару прызнаў негуманнай. На пасаду галоўнага паліцмайстра прызначыў старога прафесара, які ведаў шэсцьць замежных моваў (у тым ліку і кітайскую) — каб мець магчымасць дапытаць кожнага зламысlnіка ці замежнага шпігуна. Але так сталася, што не дапытаў ніводнага — шпігуны якраз ня ведалі тых моваў, якія ведаў паліцмайстар. Тое і вядома — шпігуны болей працавалі рукамі. І нагамі. Вучоны Валадар увёў абавязковое навучанье для маладых дзяўчатаў, дзеля таго паслаў у жаночыя школы нямала маладых настаўнікаў. Але так сталася, што дзяўчата толькі і рабілі, што кахаліся з настаўнікамі, якія за гэта ставілі ім добрыя адзнакі. Тады адна з іх, званая Фёклай, што болей дбала пра навуку, бо не набрала прыгажосці, выступіла супраць палітыкі Валадара. Рабіла яна тое на мітынгах і сходах так імпэтна і пераканаўча, што набыла сабе

нямала прыхільнікаў, найбольш сярод незамужніх перастаркаў-жанчынаў. Асабліва на той час, як стомлены клопатам і надломлены няўдачамі Валадар захварэў на шызафрэнію. Як ён адрокся ад пасады, Вялікі сход абраў Фёклу Валадаром. То быў съмелы ўчынак у нацыянальным маштабе.

І праўда, съмелы ўчынак меў немалыя наступствы. Некаторыя сплохаліся, што, стаўши Валадаркай, Фёкла на ўсе ключавыя пасады пасадзіць жанчынаў і пачнецца матрыярхат. Аж не. На шматлікія хлебныя і ганаровыя пасады пасадзіла маладых пекных мужчынаў, якімі найперш і апекавалася. Сталася так, што ў іхніх мужчынскіх вачах яна зрабілася першай прыгажуніяй, усе захапляліся ёю, супернічалі адзін з адным за права быць да яе бліжэй. Разам у краіне пачалі шанаваць усіх іншых жанчынаў. Адзін мастак вырашыў напісаць іх партрэты, стварыўшы грандыёзную (на 10 км) галірэю. Але сімпатыі Валадаркі былі ўсё ж на баку гжэчных мужчынаў. Адносіны да суседніх краінаў вызначаліся пераважна тым, якога веку там былі валадары. З маладымі валадарамі Фёкла ўсяляк сябравала, а са старымі (як, напрыклад у краіне Тарундзії, дзе презідэнтам быў стараваты і таўсты чалавек) стасункі былі варожыя.

Так доўжылася шэраг гадоў і, мабыць, ня хутка скончылася б, калі б не адзін выпадак. Самы ўлюблёны Валадаркі, яе прэм'ер, дужа гжэчны мужчына, хакеіст і нядауні бард, неяк зблытаў дарогу ў габінет Валадаркі і апынуўся ў спальні яе маладой камерысткі. Таго было даволі, каб Валадарка ўпала ў істэрку і разам зъненавідзела ўсіх мужчынаў. Жанчынаў таксама. Быў вялікі скандал, гжэчнага прэм'ера з камерысткай пакаралі на электрычным крэсьле, пасля чаго атэістка Фёкла скіравалаўся ў кармеліцкі манастыр.

У палацы сабраліся патрыярхі, іерархі ды заслужаныя генералы, вырашалі, каго абраць зноў. Але каго хто ні прапаноўваў, не было агульнае згоды. Дужа шмат няўдачаў зазнала краіна за час таго выбарчага кіраваньня, баяліся памыліцца зноў. Тым болей, што якіх-небудзь законаў наконт валадара не існавала. Было шмат розных — ад памеру падаткаў на сабак і козаў да шырыні генеральскіх лампасаў, а якім быць валадару, ні ў адным законе не было прадпісана. Таму меркавалі дужа няўпэўнена. Адныя казалі, каб абавязкова высокага і ня надта тоўстага. Другія — каб з вусамі. На тое іншыя пярэчылі — можна і без вусоў, але каб бяз лысіны, тое ўжо пэўна. Лепш, каб з сіаватай чупрынай. Некаторыя прапаноўвалі, каб адукаванага, але ім запярэчылі, што адукаваныя ўжо былі, якой з іх карысьці? Куды лепш непісменнага, але паслухмянага. Каб слухаўся народ. Але нехта сказаў, што калі зважаць на народ, дык да-алёка заедзеш. Куды Макар цялятаяў не ганяў.

Тым часам ззаду на праходзе стаяла дзяўчынка Марысіка. Яна прыйшла сюды з мамай-прыбіральшчыцай, ды тая чакала здаля, калі скончыцца задоўжанае паседжаныне, каб пачаць прыборку. Дзяўчынка дужа ўважліва слухала барадатых дзядзькоў, і як настала стомленая пауза, раптам мовіла:

— Я хачу, каб вясёлага...

Усе ў залі змоўклі, павярнуліся назад, а затым дружна зас্মяяліся.

— А й праўда, — сказаў нехта. — Голас дзіцяці — голас ісъціны. Падобна, з ім пагадзіліся. Бяды, аднак, што дома вясёлых не засталося — вывеліся. Давялося пасылаць за мора, пазычаць валадара ў суседзяў. Доўга чакалі і радаваліся, што прыедзе нарэшце вясёлы заморскі Валадар. Ды той нешта ня ехаў, і ў краіне думалі з трывогай: няўжо і там вывеліся вясёлыя?

## ГЕРОЙ

Племя тэрарызаваў Дракон.

Дзе ён жыў-пасяляўся, ніхто ня ведаў, — можа, дзе блізка, а можа далёка, можа не на зямлі нават. Але ён дапякаў племю штогод. То хапаў у полі маладых дзяўчатаў, а то і хлопцаў, то дашчэнту вытоптваў пасевы, то бурыў халупы. А то насылаў на племя свой драконаўскі мор, калі ў полі не вырастала нічога, і племя трывала люты голад. Як было барапіцца ад таго зверыядыца, ніхто ня ведаў. Праўда, здавён часу было заведзена ахвяраваць. У пэўныя вясновы дзень, як пачыналі сачыцца маладым сокам бярозы, старэйшыны родаў зьбіраліся ля трох камянёў на Дубовым капішчы і выбіралі Героя. Ахвярай яго не называлі, тое не было прынята, называлі ласкава і спаважліва Героем. Героя пасылалі ў ахвяру Дракону, які затым і праўда, прыїхалі на колькі часу, пераставаў назаліць племю. На палёх съпей ураджай маісу і кукурузы, сыцеў статак. Ды й хваробы быццам адкараскваліся ад людзей племя. Але толькі на пэўныя нядоўгі час. Між tym племя шанавала чарговага Героя-ахвяру. На капішчы яму ладзілі помнік — высока пілавалі самы тоўсты дуб і з таго мажнага пня высякалі чалавечую выяву. То была складаная праца і давяралі яе самym майстравітым людзям, самym шчырым і адданым вернікам. Такіх пнёў-ідалаў на капішчы за гады набралася ўжо некалькі тузінаў, усе съсечаныя дубы, груба, але выразна аздобленыя людскімі ablіччамі. Яны ўважаліся за съвятых, дужа шанаваліся. У іхні гонар спраўлялі імшу — напачатку лета, па заканчэнні палявога сезону, пасярод зімы. Ім таксама ахвяравалі, але не мужчынаў, якіх у племені ўсё ж шанавалі за іх рабочыя рукі, а найбольш з дзяцей — хлопчыкаў ці дзяўчынак. Тых, што самім карцела ахвяравацца, бо тое было прыгожа — з вянкамі на галоўках, пад радасныя съпевы наўкола. Ахвотнікаў і ахвотніц было нямала, выбіралі самых прыгожых і беззаганых у паводзінах. А таксама ад лепшых бацькоў, ад горшых таго не заслугоўвалі. Горшыя гаравалі пад драконаўскім прыгнётам — рабілі ў полі, пасевілі жывёлу, няньчылі малодшых. Абраныя разам з дымам узносіліся пад аблачыны, дзе было іншае, райскае жыццё. Разам з Героем іх таксама шанавалі шэраг наступных гадоў. Аж пакуль не зьяўляўся наступны Герой. Тады ўсё племя пераключалася на шанаванье таго, новага.

Хлопец Кім сапраўды быў самы дужы і, можа, самы съмелы сярод немалой юначай грамады племя. І яшчэ ён дужа добра съпявав. Мабыць, менавіта таму, як зьявілася чарговая патрэба ахвяраваньня, выбар старэйшынаў патрапіў на яго. А патрэба сталася дужа пільная —

ужо з вясны Дракон тройчы абрынаў свой гнеў супраць племя — найперш ушчэнт засушыў палеткі, пасыля наслай на іх град і напасыледак задушыў у ваколіцах трох маладых дзяўчатак. Старэйшыны меркавалі, што тое — не астатніе ў той год драконава злачынства, неўзабаве трэ чакаць новых. Бо ўжо другі год не ахвяравалі, не пасылалі да Дракона Героя.

Як сказаў Кіму, што сёлета ягоная чарга, хлопец узрадваўся гэткаму памяркоўнаму выбару. Тым болей, што ён ужо ведаў, з якога дуба будзе змайстраваны помнік яму — той самы высокі дуб ля скрыжаваньня дзвюх съцежак на капішчы быў бачны здалёк.

Праводзілі Героя ціхмяным летнім адвячоркам, як людзі папрыходзілі з поля. На капішчы расклалі вялікае вогнішча, наўкола якога сабралася ўсё племя. Галоўны і самы стary съятар зычна пракрычаў закляцыці на чатыры бакі съвету. Усе радаваліся, будучы ўпэўненыя, што ўжо цяпер Дракон надоўга ўціхамірыцца, а Кім шчасліва ўвасобіцца ў пашаноўнага дубовага Іала. Радаваліся бацькі Кіма, яго два малодшыя браты, якім стала наканавана зрабіцца роднымі братамі Героя; яны таксама гатовыя былі ў свой час пераняць ягоны прыклад. Радавалася каҳаная дзяўчына Кіма. Хоць, вядома, расстань — справа нялёгкая, але ж то расстаньне абы з кім — з Героем! Толькі Кімава маці не адчула вялікай радасці, дык то ж — маці. Ня надта съядомая, абцяжараная матчынімі забабонамі, яна была бясьельная перад самотай разлукі. Маці сама ад таго пакутвала, ды не магла перамагчы сябе.

Як зъмерклася, Кім узяў свой востры меч і, адышоўшы ад вогнішча, зънік у цемрыве ночы.

Племя занялося спрадвечнымі, звыклымі для сябе справамі. Праз колькі дзён узялося ладзіць дуб-помнік. Тры майстры за тры дні съсклі той самы высокі дуб, абсеклі голыле і з вяршыні высокага камля пачалі высякаць знаёмыя рысы Героя. Атрымалася ўвогуле падобна да яго аздобы, хоць тое было і не абавязкова. Галоўнае, каб было мужна, герайчна і прыгожа. Але што да Кіма, дык тут нічога прыукрашваць і не было патрэбы. Ідал-помнік атрымаўся выдатны. Ці ня самы лепшы сярод ўсіх іншых — старых і нядайніх, якія цеснаю купкай высіліся на капішчы. Найстарэйшыя з іх, праўда, паволі страчвалі сваё былое хараство, чарнелі, трэскаліся, некаторыя нават трухлелі. Але тое зразумела — да іх даўно ўжо не ахвяравалі маладых і патроху забываліся на іх. Уся ўвага і любоў племя засяроджвалася на апошніх.

Апошняя ахвяра, здаецца, была прынятая Драконам (значыцца, Кім дагадзіў, выбар старэйшынаў быў правільны), напады на племя спыніліся. За паўгода не было ніводнага ўварваньня, ніхто на полі ня быўсхоплены. Ураджай высьпей зусім неблагі. Увесень, як сабралі маіс і кукурузу, племя наладзіла ўрачысты фэст у гонар апошняй, гэткай здатнай ахвяры.

І раптам аднойчы на сконе дня ў паселішчы паявіўся Кім.

Быў ён схуднелы, абдзёрты, босы, але ўсё з тым жа мячом у похвах, які яму ўручылі старэйшыны, і паведаміў, што забіў Дракона.

Тое было нечакана, нечувана і зъянтэжыла ўсіх. Племя ня ведала, як да таго аднесыціся — ніколі раней нічога падобнага ў іх не здара-лася. Ніхто не шкадаваў Дракона, людзі гатовыя былі парадавацца з нечуванай нагоды. Але гэтая навіна бурыла ўсю іерархію, блытала гісторыю, пляжыла ўсю веру, складзеную на пэўным суіснаваньні са злой варожаю сілай. Забойства Дракона будзіла ў душах людзей не-стрываны страх — як бы цяпер ня стала горш. Калі і праўда Дракон апынуўся забітым, ці не наваліцца на племя новыя, жахлівия выпра-баваньні якой іншай злой сілы?

Зноў жа — што рабіць цяпер з выдатна зладжаным і ўжо ўшанава-ным чурбаном-помнікам?

Нечаканае вяртанье Кіма выклікала вялікую ўзрушанасць усяго племя, але найбольшую — сярод родзічаў і крэўных Героя. Маці съяр-ша ўзрадвалася, а затым аж спалохалася тae свае радасці. Бацька схапіўся за галаву. Два браты Кіма адразу яго ўзыненавідзелі — гэтак спляжыць усё сваё ды іхняе, вынашанае за год геройства! Кахраная спах-мурнела — яна адчула сябе ашуканай: кахранак быў героем, а стаў немаведама кім. Дні і ночы ён задуменна сядзеў у халупе, ні з кім не спатыкаўся, ранейшыя сябры пакінулі яго. Усе яго адцураліся. І нават ідал-помнік без належнай ласкі і паshanы пачаў чарнець, трэскацца, яўна бурыцца. Таго, вядома, дапусьціць было нельга.

Старэйшыны племя сабраліся ля трох камянёў на капішчы, выра-шалі, як быць? Справа была сур'ёзная, трэба было прыняць неарды-нарнае вырашэнне. Належала выбраць адно з двух — ці Герой, ці ягоны помнік. Пасля нядоўгай дыскусіі вырашылі, што помнік усё ж даражэй. Ягонае захаванье не запатрабуе пераробкі іерархіі, не па-бурыць традыцыяў. А Герой Кім? Героі яшчэ знайдуцца, калі будзе ў тым патрэба.

Герой Кім зынік. Казалі, пайшоў у лес і не вярнуўся. Можа, утапіўся ў дрыгве, а можа яго задралі звяяры. Дракон жа таксама зынік, падобна, сапраўды быў забіты, і пра яго паступова забыліся.

Гэтаксама, як і пра Героя Кіма.

Дубы-ідалы не зынікалі доўга, аднак шанавалі іх усё з меншым імпэ-там. Мабыць, не было ў тым патрэбы.

А пасля перасталі і зусім.

2002

## ІНТЭГРАЦЫЯ

### *Фантастычны аповяд*

Рэшта незалежніцкага беларускага войска засяродзілася на хваёвым узьлеску. Наперадзе ляжала летняя, у красках лугавіна з крывулястаю рэчкай пасярэдзіне. За ёй на палявых схілах стайліся расейцы.

Беларусы трывалі паразу — не адну, а шэраг паразаў запар, і ня дзіва. Ваяваць з контрактнікамі, якім плацілі шалёныя гроши ў даля-рах, было няпроста. Асабліва, калі ў іхній краіне на вайне толькі і

мажліва было зарабіць. У беларусаў жа даляраў не было, — былі адны «зайцы». Зноў жа іхняя вайна падпала пад ранг тэарыстычнай, і беларусы спадзяваліся хіба на ўласны патрыятызм і нацыянальную съядомасць, якую горача прапагандаваў вернуты з-за рубяжа Зянон Спазыняк. Вярнуў яго Камандуючы, маршал, які ўзначаліў барацьбу за незалежнасць гэтак жа апантана, як нядаўна змагаўся з адыёзнай «самасційнасцю». Некаторыя зьдзіўляліся, а бальшыня ўбачыла ў той палітычнай зьмене чарговы хітраванскі выверт любімага кіраўніка.

Памятаючы першасную сяржанцкую вывучку ў войсках КДБ, Камандуючы патрабаваў безумоўнага выкананьня ягонага загаду парамагчы праклятых расейцаў, ды тое памагала мала. Мала памагалі і красамоўныя заклікі да таго Зянона Спазыняка, што дзеля незалежнасці Беларусі адрынуў усе ранейшыя крыўды на маршала і зайдзята заклікаў съледаваць съятым запаветам адраджэння. Нядаўнія калгасынікі ды рабочыя «паштовых скрынкаў» слухалі, але слаба разумелі ніколі ня чутыя каманды накшталт «зважай!», «шыхт», «войсковы чын» або нават слова «жаўнеры». Мала што ў гэтым сэнсе мог растлумачыць і былы старшыня беларускага савету Сыцяпан Парэцкі, якому дазволілі вярнуцца з Амерыкі і ўзначаліць адну з войсковых калонаў. Гэты з-за рубяжа прывёз некалькі кнігаў па беларускай гісторыі, але Камандуючы загадаў выкінуць ягоную гісторыю ў прыбіральню — яму патрэбны былі жаўнеры. Галоўны наконт бясьпекі генерал-пракурор Мэйман густа абклаў яго стукачамі з задачай: высьветліць, ці не зашыфравана ў кніжках старшыні якая адмысловая зньявага гонару Камандуючага. (Наконт уласнага гонару той стаў надта чуйны). Сам Мэйман, не зважаючы на дзівесныя зігзагі Камандуючага, захоўваў непахісную вернасць таму, што толькі і давала яму мажлівасць захаваць жыцьцё. Шматлікія ягоныя таварышы ўжо даўно парылі зямлю і ўсё праз тое, што мелі даўгія языкі. Мэйман жа з кароткім языком за рэкордна кароткі час стаў генерал-пракурорам і гатовы быў змагацца за незалежнасць Беларусі, як шэраг гадоў змагаўся супраць яе.

Калі з лесу на ўскраек падцягнуліся апошнія з вайскоўцаў, Камандуючы загадаў падпалкоўніку Старкевічу пастроіць усіх у шарэнгу. Набралася няшмат, — змораных, кульгавых, абдзёртых, параненых з акрываўленымі бінтамі на руках і галовах. Як «вечны падпалкоўнік» Старкевіч далажыў, Камандуючы выйшаў з шыкоўнага, ушчэнт запэцканага гразёй «Джыпу-Чырокі» і сказаў прастуджаным ці прапітным голасам:

— Ну што? Прасралі Беларусь? Я ж казаў... Цяпер будзем страляцца. Бо когда вазьмуць расейцы, горш будзет. Як вучоны-гісторык я ведаю... Так што — хто першы?

Усё ж гэта былі съядомыя людзі, выхаваныя на герайчным досьведзе вялікай вайны ды партызанскай літаратуры, і цяпер увесь шэраг зрабіў крок наперад.

— Ну зачэм жа так многа? — сказаў Камандуючы. — Уначале — аднаму, для прымеру. Дык хто? Ты — Спазняк?

— За Беларусь заўсёды гатоў! Съмерць маскалям! — мовіў схуднелы, у абвіслым шынялі былы старшыня БНФ-ХДС і дастаў з-за дзягі крамнёвы пісталет узору 16 стагоддзя. Сучасны АК ён прынцыпова не хацеў браць у рукі і, стрэліўшы сабе ў грудзі, бы жытні сноп, упаў пад ногі сябрам.

— Стойкі быў барэц за незалежнасьць, — пасъля паузы сумна сказаў Камандуючы. — Я ўважаў яго. Ну хто далей? На мяне не глядзіце, я буду апошні. Як капітан з тонучага судна. Ты — Парэцкі?

— Але я — легітымны старшыня...

— Мне напляваць і расьцерці, што ты легітымны. Калі трусіш — паможам. Мэйман!

Мэйман, які з прычыны недахопу кадраў даўно быў пракурорам, судзьдзём і «спалніцелем прыгавораў» у адной асобе, спрытна падскочыў да разгубленага Парэцкага і стрэліў у патыліцу.

— Хто яшчэ надта легітымны? — строга папытаяўся Камандуючы. Мабыць, болей такіх не знайшлося, і Камандуючы холадна патлумачыў: — Наш прынцып ізъвесны: дабравольна, но абязацільна. Усе, хто любіць Беларусь, далжны ахвяраваць для яе. Правільна, беларусы?

— Правільна! — згодна, хоць і ня дужа гучна пранеслася над шэрагам.

— Я бароўся, усе бачылі. Бароўся, як звер. Сначала за інтэграцыю, патом за суверэннасьць. Так вынуждалі абстаяцільствы. Але я ня Бог, враг пабядзіў. Так што майце чэсьць, беларусы.

З шэрагу выйшлі два невялічкія вайскоўцы ў запэцканым камуфляже, з аўтаматамі Калашнікава на грудзях.

— Мы гатовы, — ціха сказаў адзін, і Камандуючы бліснуў хцівым позіркам.

— Даўно ты далжон быць гатовы, грамадзянін Залібедзька. — Я табе гаварыл: плоха кончиши. А ты столька цянул. На дружка раўняліся?

— Мы не раўняліся. Мы са спадаром Ранчоркам належалі да розных партыяў і рухаў.

— Рухаў! — перадражніў Камандуючы. — Во дарухаліся. Удвох асталіся.

Амаль разам бухнулі два стрэлы. Пасъля строй зусім разбурыўся, некаторыя саступілі ўбок, пачулася яшчэ некалькі стрэлаў. На роснай траве паболела нерухомых целаў. Іх ня краталі, нікуды не прыбіралі. Нерашучыя стаялі з разгубленым выглядам. Перад невялічкую купкай сваіх падначаленых Камандуючы аддаваў апошнія распараджэнні.

— І эта... Пагінем, дык нада, чтоб напісалі рэковіем. Перадайце мой указ Гучанку.

— Гучанок даўно ў Москве. Другую зорку на тратуары абмывае.

— Прадацель! А так на задніх лапках плясаў...

Вусаты твар Камандуючага зрабіўся зусім суровы і змрочны.

— Ня трэба было яго пушчаць на Віцебскі базар. Хай бы сядзеў у Камаях, маліўся ды згарэў з уніятамі. Як Хадырка з Барадулям.

— А што — згарэлі? — з цікавасцю папытаўся Камандуючы.

— Да тла.

— Тым лепш. А то — месца на Усходніх могілках, похараны... Гэтыя похараны разарылі мне гасударства.

— Рынкавая эканоміка, — змрочна канстатаўваў Мэйман. — Ні ў якое сравненіе з сацыялістычнай.

— Сацыялістычная таксама не аптымальная. Я ведаю, — асьцярожна мовіў Старкевіч, апрануты ў шынель з пагонамі падпалкоўніка. — Як я камандваў ротай...

— Ты плоха камандваў, — адрезаў Камандуючы. — І тады, і цяпер.

— А хто лепш? Я стараўся...

— Пастарайся ў пасыледні раз. Ну! Ці памагчы?

— Сам умею, — сказаў Старкевіч і адварнуўся. Хутка бабахнуў пісталетны стрэл, і падпалкоўнік, сагнуўшыся, тыцнуўся галавой у траву.

— Во гэта іспалніцельнасць! І ні слова вапракі. Дажа на беларускай мове. На мове! — грэбліва мовіў Камандуючы. — Кстаці, а где Білевіч? Наўрад ці застрэліўся. Гэты балабон-няўмека за што ні возьмецца, усё праваліць. Столькі змагаўся за мову, і што? Нават трасянкі не дамогся. Гімна ня склаў. Я яму даручыў гімн Камандуючага, чтобы он ваадушаўляў масы. Да жон он был пастарацца. Так нет. Сабатажнік, он, ваш Білевіч!

— Бычкову трэба было, — падказаў хтось .

— Правільна! Трэба было Бычкову — я ягоныя вершы яшчэ ў чацьвёртым класе вучыў. Да не падсказалі. Зеўрук гэны дэзінфармаваў, — са скрухой мовіў Камандуючы. — Сказаў, будта Бычкоў — вораг Беларусі і Расіі. А саўмесна — Літвы, Латвіі, Эстоніі, Украіны і Польшчы. Я і паверыў. Падумаў, што Зеўрук ведае — у ЦК ды ў разылічных выведках працаваў. Напрасна, знаецце, даверыўся. Сыледавала давяраць, но правяраць. Паглядзіце там, ці Спазыняк ужэ ня дыхае? Апруцянеў? А то можа, халастым стрэльнуў?

Нехта ад купкі ля «Гранду-Чырокі» пабег зірнуць на труп Спазыняка і хутка адтуль пачулася:

— Спазыняк ляжыць. А Залібедзькі няма.

— Як няма? Ён жа застрэліўся.

— Мабыць, сапраўды халастым. Імітацыя, — змрочна мовіў Мэйман.

— Гэта прадацельства! Он меня абхітрыў. Хацеў тады разам з Ганчаром, ды... Пажалеў. Вот і расплата за мяккасць душы. Дзейсцьвіцельна, очань мы рахманыя, беларусы. Ня тое, што ты, Мэйман.

— Тоё, што і ты! — З тайным папрокам надзымуў вусы генерал-пракурор.

Камандуючы дастаў насоўку і старанна выцер змакрэлыя вочы.

Падобна, ён гатовы быў заплакаць, хіба ў ягоным позірку раз-пораз бліскала непрыхаваная хцівасць.

— Я ж цібе прыказаў устроніць Гураўкіна. А он аказваецца ў ААН зноў ваду муціць проці суверэннай дзяржавы... Паэт гэны.

— Праіашла памылка. Устронілі Гуралкіна. Супадзеньне фаміліяў.

— Як жа вазможна! Нада ж ведаць нацыянальныя кадры, адлічаць паэта ад мастака. Не страляць абы каво...

— Я считал, у Беларусі адзін мастак — паважаны акадэмік Цавіцкі...

— Правільна! Очань мной паважаны. Как і явоны сын — маладой, но перспективны, — рускій, то есьць беларускі па духу...

Строй тым часам зусім пабурыўся, стрэлы бахалі ўсё часьцей. Стравляліся ад любові да Беларусі, ад нянавісці да маскалёў, ад бязъежнае адданасці любаму Камандуючаму. Проста таму, што ўсё надакучыла, у тым ліку і д'ябальскае, крывавае жыцьцё ў краіне з бясконцай барацьбой і заблытанымі ідэямі. Дзе-нідзе чуліся воклічи «Жыве Беларусь!», часам праклёны ші проста злая мужчынская лаянка. У доле на ўзылеску ўсё большала нерухомых целаў, скроль на траве валялася зброя, нікому ўжо не патрэбны рыштунак. Найболей таго ляжала калія «Джыпу-Чырокі», дзе ўсё яшчэ тоўкся Камандуючы. Купка чыноў ля яго, аднак, ўсё менела. Нарэшце застаўся апошні — генерал-пракурор Мэйман.

— Мэйман, ты ўсе мае сакрэты знаеш, да?

— Знаю, да.

— І ты іх сахраніш. Назаўжды!

Генерал-пракурор не пасьпей адказаць, як Камандуючы махнуў рукой і ў яго, бы з рукава, грымнуў нечаканы стрэл. Як Мэйман упаў, Камандуючы яшчэ два разы стрэліў яму ў галаву і крута адварнуўся.

Пасля ён уключыў радыётэлефон і мовіў нейкую фразу — пароль ці што: 548-5211AZ. Сунуўшы ў кішэню HENDI, дастаў з багажніка сцяг — шырокую чырвоную палатніну з сярпом і молатам ля тэлес-капічнага дрэўка — і ўскочыў у машыну.

— Газуй, Садам!

Звыкла абыякавы да ўсяго, што адбывалася навакол, чарнавусы кіроўца рыўком зрушыў машыну, якая палявой дарожкай нязграбна папаўзла па выбоінах у бок рачулкі. Адной рукой Камандуючы трymаўся за кароткі дзяржак перад сабой, а другой праз вакно высока ўзынімаў сцяг, пад якім нарэшце мелася зьдзейсьніцца вялікая мэта ягонага жыцьця — інтэграцыя.

Што рабіць, калі кожная вялікая мэта патрабуе вялікіх намаганньняў і няменшых ахвяраў...

2003